
हरदत्त खांडेपारकार 


पराक्रमी संतान 
योग निश्चयाचो 
शाश्वत भारत देश 


२० सार्वभौम गणराज्य उदेलें- ३१ 
२२ पुण्य हिन्ददेस 

३८ 
३० 


उदय भेंब्रे 


इतिहास नवो घडटलो - १८ बंदखणीतल्या भावानो 


- २३ 


रमेश भ . वेळुस्कार 


२५ 


ही माती 
हो देश म्हजो 


१० सुवर्ण भारती 

२४ गोंय म्हजे 
भारत तीर्थ -३ ९ 


३५ 


तूं आमची 


। 


। 


।। 


अग्रुपाचे तांबडे भुये 
आमी तुजे , तूं आमची 
जाण्टेल्यांच्या उगडासाची 
पाळण्यांतल्या फुडाराची 
तूं कालची , तूं आयची 
तूं आमची . 


कणसांच्या भांगराची 
सांवरेच्या चंवराची 
खोसयेच्या हुंदराची 


मोगरे - कळयांत वास जसो 
हड्डयाभितर स्वास जसो 
इंगळ्यापोटांत जाळ जसो 
तशे आमी तुजे आनी 
तूं आमची . 


तूं आमची . 


पावसाच्या पोवनांची 
चांदन्यातल्या सपनांची 
तूं आमची . 


पोटाखातीर सोडली तुकां 
व्हडविकेची जोडली थिकां 
तरी मनांत लायली सदांच 
पण्टी तुजे तोखणायेची 


तूं आमची . 


। 


, 


। 


रगतांतली शक्ततूं 
काळजांतली म्हूर्त तूं 
परजळीत स्फूर्त तूं 
तरण्या म्हज्या उतरांची 


तूं आमची . 


क्रांतिसंगीत -७ 


पवित्र हो मंगळार 


पवित्र हो मंगळार आयचो पवित्र हो मंगळार 
आज गाजतालोधेक शिंवांचो हांगाच हया म्हुर्तार 
दुधसागराच्या दोंगरा ! दर्या ! उबारून हात 
लाख जिबांनीं सबासबांनी दिया दियासाथ 
आनि सत्रिच्या उठा शिळांनो लाया लाल तिळे 
या वाऱ्यांनो फुलया आमच्या काळजातले इंगळे 
कुलदेवतांनो ल्हवेल्हवेतल्यान करा बेंगी संचार 

पवित्र हो मंगळार 


वळी बरैल्यो ज्यो तांची सुकचे पैलीं शाय 
भरून दोळे हा पळेली उसळलेली ल्हाय 
धन्य लोहिया , धन्य भुंय ही , धन्य तिचे पूत 
धन्य तांगेलो त्याग पळेल्ली दोळयातली जोत 
धन्य हांवय बी बरैलेल्याचो जियेवन साक्षात्कार 

पवित्र हो मंगळार 


प्रसाद मेळ्ळो नाल्लय फुटलो , घुडी उबी जाली 
तिळो घणघणीत लावन आमगेली आवै पळया आयली 
भंय गेलें , जय आयलें , सचित फळफळ्ळे आज 
चडा चडारे आतां यशाची सासणाची पाज 
हिचेच आमी पूत हिच्यास्तंव दिवं रक्ताची धार 

पवित्र हो मंगळार 


क्रातिसंगीत- 


दिपा राण्याचे आनि पिंतांचे घेवन व्हड नांव 
घालुन बोटा घाव चलारे नवे तिळे लांव 
देखुन चाखुन रगत पळया हे आमी भाव भाव 
खांदा खांदो लावन हयाफुडे ओक जावन रांव 
झुजून आतां मर्या कर्या भांगराचो संसार 

पवित्र हो मंगळार 


क्रातिसंगीत - ९ 


हीमाती 


ही माती 
गोंयची माती 
ही माती 
कलावती 


हीमाती 
गोंयची माती 
ही माती 
सैमरती 


ही माती 
गोंयची माती 
हीमाती 
बुध्दमती 


ही माती 
गोंयची माती 
हीमाती 
कोंकणमाती 


हीमाती 
गोंयची माती 
हीमाती 
मोगवती 


ही माती 
कोंकण माती 
ही माती 
भारत माती 


हीमाती 
गोंयची माती 
हीमाती 
सुंदरती 


हीमाती 
नमन माती 
ही माती 
गोंयची माती 
ही माती 
भारत माती 


क्रांतिसंगीत -१० 


आमीमरचे नात 


जिविताच्या खुर्साचेर 
मर्णाकूच मारतले 
आमकां जरी गाडले भुंयेंत 
थडे फोडून येतले भायर 
पातक्यांच्या नश्टेपणाक 
आमची आसा एकूच जापः 
आमी मरचे नात . 


लांबूच लांब आमची काणी 
कितली दुकां , कितले रगत 
पाना कणकणी 
तरीय अजून राखल्या आमी 
नितळ , निवळ आमचे हात 
आमी मरचे नात . 


सदांच आमी राखलोधीर 
मनशाच्या मेकळेपणांत 
वादळ - वारें आयले जरी 
अशेच आमीरावतले 
दोंगरावरी थंड शांत 
आमी मरचे नात . 


वर्सा जाली कितली हजार 
हड्याभितर हुंडके दामून 
काडले त्रास 
धल्लो ध्यास उजवाडाचो 
काळखी जरी आसली रात 
आमी मरचे नात . 


निमणो स्वास सोडटाना 
नवोमनीस घडयतले 
जिविताच्या ताळयांचेर 
नवे घोटेर जागयतले 
नव्या गळ्यान म्हण्टले : 
कशेच आमी मरचे नात 


मरचे नात . 


क्रांतिसंगीत -११ 


आयज हिमालय पेट्टा 


आयज आमगेल्या धव्या दोंगरानी 
व्हांवता रगता पाट 
निळ्या - नितळ ह्या आमच्या मळबार 
वांकडो - तांबडो हात . 


झुजा - धोलार आयज बडी ताणशेता 
परतून तरसाद नाचता 
परतून तुबकाक फुटला आवाज 
आयज हिमालय पेट्टा . 


स्वतंत्रता ही परतून मागता 
आपलो सदींचो ग्रास 
पडचे आदीं तोडचे आसात 
गळया भोंवतणीं पास . 


........ 

क्रातिसंगीत -१२ 


चलात परते 


रगत चाटलेले पाय तुमगेले 
मुंयेर ना आमचे थारचे 
आयले वाटेन चलात परते 
गुलाम ना आमी जावचे . 


पारणे भुंयच्या तरण्या रगतांत 
जीण नवी सळसळटा 
वेगळेपणाचेहीण आमगेलें 
होमकुंड जावन पेट्टा 
उज्यांत नश्टे बेत तुमगले 
जळ्ळ्याबगर ना रावचे . 


शंबर भासो जरी उलयले 
एक उतर आमचें 
" आयले वाटेन चलात परते 
गुलाम ना आमी जांवचे . " 


भेस आमगेले हजार आसून 


एक आमचो हावेस 


मत्तां आमची वेगळी आसून 


एक आमगेलो देस . 


पातकी तुमचें एक एक पावल 
खिळोच काळजांत रोंबता 
दोंगर दर्या एक जावन आज 
तिडकून तुमका सांगताः 


" स्वतंत्रतेचे निशाण आमचे 
तुमतेमुखार ना नमचें 
आयले वाटेन चलात परते 
गुलाम ना आमी जांवचे . " 


क्रांतिसंगीत -१३ 


स्वतंत्रताय ! 


लोखणाच्यो , भांगराच्यो 
सरपळ्यो ह्यो तोडपाच्यो 
पातशाच्या आसनाचेर 
मार उठ , उबार पांय . 
स्वतंत्रताय ! स्वतंत्रताय ! 


सप्नावरी म्हूर्त तिजी 
धरूंक गेल्यार नाच जावपी 
कुपांफाटल्यान लिपली तरी 
आमकां तिजी किर्णां जाय 
स्वतंत्रताय ! स्वतंत्रताय ! 


तिचेबगर जीण सुकता 
सगलें आसून तळमळटा 
तिचेबगर काळीज जाता 
खणातली जळटी जाय 
स्वतंत्रताय ! स्वतंत्रताय ! 


क्रातिसंगीत -१४ 


सोपती रात 


शस्त्रांची अस्त्रांची सोंपत आयल्या रात 
फांतोटेर झट्टले शतसहस्त्र हात 

प्रल्हादांनो ! नांव जपा 

खांब्यात देव बसला तपा 
कंवदरून काट्टलोरे सगले पितआंत 

मातले जरिलक्ष बळी 

खिणांत वेतले रसातळी 
तीन पावलाभितर जातले नाच नपच्छात 


परशुराम नारे ओगो 


दोळयांत तेल घालून जागो 
नाप दीत प्रकट जातलो अंति अकस्मात 

राशिर येवन करा काम 

आमचे वनी आयला राम 
साकवपाटो पुरतो करा रोखडो रातोरात 

पातकांचे भल्ले घडे 

घालया पितरांक वडे 
घालतलोरे कृष्ण आता सुदर्शना हात 

रान वात राखुन धरा 

केल्ली शांत पुरती करा 
तुमच्यांतल्यान प्रकट जातली अवतारांची जात 


क्रांतिसंगीत -१५ 


शतजल्म पुण्यतायेन 


शतजन्म पुण्यतायेन नरजन्म भारतांत 
वेद श्रुती पुराणां हटून वर्णितात 
गगनाय परस उंचेले हास हे भुयेचे 
गंगेयपरस घोगेले हुटके हिचे दयेचे 
ध्यासान हिच्या गिमांतय वरमेघ वर्सतात 
शत जल्म पुण्यतायेन नरजल्म भारतांत 


उद्दिष्ट हे जिणेंच पैली हिणेच मोखलें 
प्राणी चराचराच्या आपलेंच रूप देखलें 
तप फळटलें हिचे हे फायच्या जगायुगांत 
शतजल्म पुण्यतायेन नरजल्म भारतांत 


काळजांत आसची प्रीत चलपांत सत्य नीत 
उत्तुंग कर्तुपान रेखचे हिचें चरीत 
सय हें अपूर्व जोडचें हांगच्याच जीवितांत 
शत जल्म पुण्यतायेन नरजल्म भारतांत . 


क्रातिसंगीत -१६ 


ध्वजाची जागवण 


जागरे बेगी जाग 
भारताच्या ध्वजा म्हज्या जागरे बेगी जाग 
दयविळेर खंगता तुजी सोबीत एक बाग 
व्हंकलो कशोमाडयो थैच्यो खांबले कशे माड 
चारशिं वसा लागून पाखे जावंक पावले पाड 
दैना अशी तुटिल्यान तुजी लागभाग 

जागरे बेगी जाग 
दुदा - धंया न्हयो आटल्यो सुटले सोयापाट 
फुलां - फळांत तक्षकांनी तातयां घाली दाट 
माथ्यार पाचके , पावलामुळा पांढरे आनी नाग 

जागरे बेगी जाग 


झाडा पेडार देंवाचारांनी बांदलें सामकें कोट 
रोट तांकां घालूंक आमी बांदले आमचे पोट 
खोटावणेकदेव आमचे फाटीर तांच्या दाग 

जागरे बेगी जाग 


सासाय थैची आवै म्हजी तूंचं तिजो धीर 
तुजे धिरार वानांत ताणी कांडूक घालां शीर 
सोंसलें इतलें आनीक कितलें सोंसचे आता सांग 

जागरे बेगी जाग 


भायरो जाल्लो गोंसांय तिजो घालता तुका साद 
शिलां काडून होरायत तुका दिवंक आयला याद 
अंत आतां पळौं नाका मार रेबेगी दांग 
तेखातीर उखलासाक प्राणय जाल्यार माग 

जागरे बेगी जाग . 


क्रातिसंगीत -१७ 


इतिहास नवो घडटलो 


ल्हानव्हडांच्या मनात रिगला हिमालयाचो उलो 
ओकचाराचे अस्त्र घेवन आज देश फुडें सरतलो 

आजवेर शांतताय पुजली 

अकवटाची जोत पेटयली 
पवित्र पुजा मोडूंक आज दुस्मान दुश्ट आयलो 

आयकगीत गंगामातेचे 

रगत रकिल्ल्या धवलगिरी , 
रुट घेवन अवतार आज ज्वालामुखिसो पेट्टलो 

या हातांनी लुवणी केली 

उदरगतीची म्हूर्त घडयली 
होच हात रे जावन खड्ग - तिख घाव उबो घालतलो 

दक्षिण आज उत्तरेक मेळ्ळी 

खिणांत भेदा वणत निखळ्ळी 
हिमालयाच्या उल्याक धांवलो गोमंत आजधाकलो 

आज खीण हो पुरूशार्थाचो 

सपूत जवानांच्या रक्ताचो 
या रक्ताचो तिबो लावन या , जैत कोण व्हरतलो 

शस्त्र पुरो हे निर्धाराचें 

भस्म करतलें आक्रमकांचे 
काल थंड तरी आज हिमालय इंगळ्यापरी जळटलो 

आयकवीरा मळबांत इशारत 

अखंड भारत , अखंड भारत 
शूर - वीरांच्या कर्तपान इतिहास नवो घडटलो 


क्रांतिसंगीत -१८ 


स्वतंत्रताय 


स्वतंत्रताय ! स्वतंत्रताय ! 
आमचो देस आमकां जाय 
सगल्या संवसारांत अशी 
सोबीत भूय मेळत काय ? 


हांगच्यो झरी दुदावरी 
हांगचें वोत भागरा - सरी 
हांगा नदर वचत तेंवेर 
पांचवि चार अप्रुपाय 


हांगाचि मोगाळ , म्होंवाळ भास 
हांगा रोसाळ फळां - रास 
शिंयाळ्याची कातलि म्हळ्यार 
दुदावयली दाट साय 


हांगा जायो - जुयो दाट 
हांगा चाफ्यां घमघमाट 
हांगच्या काळजांत भल्ला मोग 
आनी ओंठार अपुर्बाय 


शेतांत भाटांत देव - देवता 
माडा तेंगशेर हांगां गितां 
हांगचे न्हयां -देगेर बसून 
ल्हारां मेजपाक नशीब जाय 


सर्ग - भांडार जालां रितें 
सांग हांगां झुणे कितें ? 
हाय , हांगां बंदखणींत 
स्वतंत्रताय ! स्वतंत्रताय ! 


क्रांतिसंगीत -१ ९ 


पराक्रमी संतान 


दास्याच्या बनखणींत जेन्नां 
गुलाम हिंदुस्थान 
सुळार चल्ले हांसत हांसत 
पराक्रमी संतान ।। 


केली नश्वर जीण निरांजन 
समर्पणाचें ध्यान 
भय नुल्लें मरणाचें तांकां 
जलमभुये प्रेमान 
मायमुक्तिची तान अनावर 
प्राणाची कुर्बान ।। 


हुंवार रगताचे व्हावैले 


जालो धुल्ल गुलाल 


उल्लोजॉवर स्वास निमाणो 
ध्येयाचा प्रतिपाळ 
अजिंक्य असल्या झुंजारांनी 
थरथल्लो सुलतान ।। 


तारूण्यांतच जाले दुर्बळ 
भोगित कारावास 
त्या त्यागाचो गहिवर गौरव 
उलैतलो इतिहास 
अकवटुन अंतस्कर्णांनो 
आज स्मरा बलिदान । 


मरणोन्मुख त्या अखेर वीरां 
चिंतन देशाचे 
वित्तं , किर्तना एकच चित्तीं 
स्वप्न स्वराज्याचे 
स्मृतीत तांच्या देशवासियां 
उन्नतिचें वरदान ।। 


क्रातिसंगीत -२० 


नवे युग 


सात लाख गोंयकार आमी 

युग नवे फुलैतले 
अंदल्यांत मंत्र जिवि 
ते फाल्या उलैतले 


जळत गोंय धुंवता जरी 

घरार नांगर भोवता जरी 
बैंच पाट अमृताचे फाल्यां आमी खेळटले 


आज जरी काळोख बिण्ण 

सगलेकडेन पडला किण्ण 
दनपारांच्या कडार फाल्यां रथ भुजार झेलतले 


आज जीव लागला गोळा 

तरिय दैत्य लावन दाळा 
रैताच्या जैताचो शेक फाल्यांचलैतले 


झोमून घेवक वैली घुडी 

होमखणांत आमची उडी 
माणसुकेच्या फायच्या जिणेन देवांकय भाळेतले 


ही घुडी केलेतले 

सुखान दुकांगळेतले 
जणगणमन - गीत गायत सुर नवो महँतले . 


क्रातिसंगीत -२१ 


योग निश्चयाचो 


चिंतनात लाय लयाक भय पराजयाचो 
सर्त न्हंय समर्थ जाय योग निश्चयाचो ।। 

चित्त नाका कीर्तिफाट 

नुरचें वित्त - संचयांत 
पंथ सोद पथिक जायत तूं हिमालयाचो ।। 

मुक्त जंय मनीसकाय 

ना कोणा उणे मनाय 
जाय स्वतंत्रताय जाल्यार देह झंजळावचो ।। 

येवनी लक्ष अपशकून 

वच्चें न्हीं मनीं सुकून 
दीर्घ रान चल तरीय पायं फुडें वाजवची ।। 

ध्येय सप्निजागृती 

समस्तकांउदरगती 
रिक्त मस्तकार बरय लेख अक्षयाचो ।। 


क्रातिसंगीत -२२ 


बणखणीतल्या भावांनो 


आवैसमान गोंय ताजी करूंक भरभराट 
धांवले तुमी भावांनो करीत गडगडाट ! 

घरादारांचेर मारून खोट 

सुखाक लावन गाल बोट 
संसाराचे विस्कटावन उठले सारीवाट ! 

झेंडो आमचो तिरंगी ' 

' चले जाव फिरंगी ' 
शारा - शारांत उठले आवाज ओकाफाटोफाट ! 

करून ढालो छातयांच्यो 

गुळयो झेलल्यो आर्माच्यो 
कलंक पुसूंक माय यचो रक्ताचे व्हांवले पाट ! 

घेवन दिवटी सत्याची 

पेटैत बात क्रांतिची 
सरले फुडें फिरंग्या चोराक दाखौंक ताजी वाट ! 

आयले आड काळे - गोरे 

आडावंक तुमकां पावले नारे 
पावला - पावलाक मारान तांच्या फार जाली दाट ! 

लोखणी गज , लोखणी खिळयो 

रातदीस करतात पाळयो 
काळ्यो वण्टी पाताळायतात काळोख भोंवतीं दाट ! 

त्यागाचा होम पेटोवन 

प्राणांचे दान दिवन 
यज्ञ तुमी चलैला गांठूक यशाचो घांट ! 

बणखणीची दारां निखळू 

स्वतंत्रतायेचे दिवे पाजळू 
पवित्र तुमच्या कार्याचो सुटूं घमघमाट ! 


क्रातिसंगीत -२३ 


हो देशम्हजो 


हो देश म्हजो 
हिंदुस्तान 
हे गीत म्हजे 
हिंदुस्तान ।। 


हो उंच उबो 
पर्वतराय 
ही पवित्रताय 
गंगामाय 
हो देश म्हजो 
हिंदुस्तान 


हे मुक्त भुंयेर 


कृष्ण गोकूळ 


हे बुध्द भुंयेर 


मंगळ - कूळ 


हो देश म्हजो 
हिंदुस्तान 


हे भुंयेर आयले 
गांधीजी 
ताणी मुक्त केली 


भूय म्हजी 


हो देश म्हजो 
हिंदुस्तान 


क्रांतिसंगीत -२४ 


सुवर्णभारती 


सुवर्ण भारतांत सुवर्ण भारती 
सवन भारतांत घई सुवर्ण जागृती ।।धृ ।। 


लोक लोक अकजावन 
महुन वचूं वेरो 
वायटपणा , दुस्वासांच्यो 
नाकांनाका मेरो 
तायट मानेन , आयट फुलत घडू रे जागृती 

वेद हांगा मंत्र हांगा 
सुवर्ण रोयताले 
सूर्य पर्जळान आपल्या 
लोकांक आपयताले 
आयले तशे लोक , गेल्यो घडून जागृती 
सुवर्ण भारतांत सुवर्ण भारती ।।२ ।। 


विंगड विंगडधर्म जरी 
मर्म अकजावं 
समर्थ कर्तुबान काडूं 
भारतांचे नावं 
फळत वचूं , खेळत वसूं सुवर्ण संस्कृती 
सुवर्ण भारतांत सुवर्ण भारती ।।३ ।। 


क्रांतिसंगीत -२५ 


आज आमचें राज आयलें 


आज आमचें राज आयलें 
आयलें आमचे राज 
परक्यांच्या जुलमांचे 
तुटलें जोत आज . 


आमची शेतां आमची मळां 
आमची झांडा , फुला , फळां 
आमच्यो न्हयो , आमचो दर्या 
नखेत्रांचो साज . 


हुसक्या मेकळो व्हांवता वारो 
धतरचो नवो तोरो 
जुंवारेच्या ल्हारा ल्हारांत 
भल्ल्या खोस आज . 


आज आमी रगत दिवन 
माय यचे फेडले रीण 
भाग्यवंत तिच्या भाळार 
तांबडो तिबो आज . 


मांडवींत आज न्हाण 
सासणाची सगली जाण 
गेली धुवन , नवी जीण 
आमच्या मुखार आज . 


हिंदु किरिस्तांव भाव 
सगले आमी एक जांव 
आमचो फुडार घडोवं आमी 
होच हावेस आज . 

क्रातिसंगीत -२६ 


ल्हान जाले म्हान 


गोंयचें नांव व्हड करून ल्हान जाले म्हान 
बणखणिची देवळां जाली लामणदिवे प्राण 

रगताचे तेल करून रात जागयली 

ताणी रात जागयली 
संसाराचीरात करून तान भागयली 

ताणी तान भागयली 
धाय दिको गाजता तांचें फायचे यशोगान 


जाण्ट्यांचें रीण फेड्न साद्ध चलयलें 

तांणी साद्ध चलयलें 
मधेचे कोंब काडून दैव फळयलें 

ताणी दैव फळयलें 
घटाय हाडलि गरिब धाकटया , अपंगुला त्राण 


कणकींतली माय आमचि वैर उखल्ली 

ताणी वैर उखल्ली 
अवदशेची सया सामकी पैस धुकल्ली 

ताणी पैस धुकल्ली 
सुटकेपैली जोडून दिलो घटकेवरी मान 


जल्म उंवाळून सगले वंश उजयले 

ताणी वंश उजयले 
मेल्ल्या बियांतल्यान जिवे वृक्ष रूजयले 

ताणी वृक्ष रूजयले 
तांचेवरी ल्हान आसून गोयं केलें म्हान 


क्रातिसंगीत -२७ 


जवान आमी जवाहराचे 


जवान आमी जवाहराचे 
वीर झुजारी भारत भूयचे 
उंच इगर्जी , सोबीत देवळां 
देव , देवारे आमचे 
धोलपी झाडां , व्हांवपी वझरे 
निळे दोंगर हे आमचे . 


स्वतंत्रतेचो सपूत घेतला 
कोणाचमुखार ना बागचे 
जे धरतचेर हांसले , खेळ्ळे . 
तिकाच रगत हे आमचें . 


ज्या हातांनी खणची माती 
रोंवचे रोपे कावथे 
दुस्मानांचे हहें फोडूंक 
नागा फाटीं सरचे . 


( V 


फुलावरी जरी कंवळे आसले 
काळीज पाशाणाचें 
जवान आमी जवाहराचे 
वीर झुजारी स्वतंत्रतेचे . 


क्रांतिसंगीत -२८ 


हिंद देवते 


शांन्त दान्त वज्रकान्त वंद्य हिंददेवते 
शक्तिवन्तदीप्तिवंत जय दिगंतकीर्ते 


गगनिं तुज्या पैली उषा घेवन आत्मतोष 
पैलो तुज्या वनीं जननी ! दिव्य वेदघोष 
पैलोजनीं उदित तुज्या हृयकमलकोश 
भाग्यवंत पुण्यवंत तूं अशी समर्थे 


तुकाच जालोमनशाचे दिव्यताये - भास 
तुकाच लागलो मृत्युंजय सुकृताचो ध्यास 
त्याच खातीर कला तुज्यो , सगलो वाग्विलास 
तुकाच लागुन त्राण जगा त्रिभुवनहितकर्ते 


सगळे धर्म , सगळे वंश घेतले तुवें होटी 
अमृताये परस गोडी तुज्या दोदा घोटीं 
देवयपसुन लुब्ध जावन आयलो तुज्या पोटी 
धन्य अशें स्तन्य तुजें संजीवन - मुहुर्ते 


पूर्व तुजें दिव्य , दिव्य त्यायपरस फुडार 
तो सचित्र गे आमच्या रथ दोळ्यांमुखार 
तो घडौंक सतत आमी जांव जिवार उदार 
दी अशें अनंत धैर्य सदय वरदवन्ते 


क्रातिसंगीत -२ ९ 


शाश्वतभारतदेश 


विश्वकुटुंबी समर्थ रांवचा शाश्वत भारत देश 
यश पमळचें अपेश टळचें कृपा अशी परमेश ।। 
नव्या दिसा योव नवें अंकुरा वचूं लया जें पोन्ने 
कणाकणानी खेळत किर्णां वैर सबै उन्मेष ।। 
अवर्षणाचो ठरू असंभव जांव निर्विघ्न फुडार 
पिकू विपल रसरसूं कुळागर भरूं सदा संसार 
दिव सगल्यां वन - कल्पतरूनी समृध्दी संदेश ।। 


क्रातिसंगीत -३० 


सार्वभौम गणराज्य उदेलें 


सार्वभौम गणराज्य उदेलें 


पूर्वदिशे गर्वान 


त्या भाग्याचे तुमीच वारस 

भारतीय संतान 


।।धृ ।। 


वेदभूमि ही जनजागृतिची 

उगम सूर - संवाद 
मानवतेचीराखणदारिण 

संस्कृतिची बुनसाद 
स्या मातीच्या मुळांत दरवला 

प्रतिभेचे वरदान 


जनसत्तेचे अधिष्ठान हें 

नातगना अन्याय 
बुध्द - गांधिजी गेले दवरून 

तांची म्हापुण्याय 
ह्या अभिमानाचे बळ जोडा 

करा देश बलवान 


।।२ ।। 


पुण्यहिन्द देशी भावांनों 

स्मरा राष्ट्रवीरां 
अपूर्व तांच्या संकल्पाची 

कराकरात त्वरा 
परिश्रमांचे जाया भगिरथ 

घडया नवनिर्माण 


।।३ ।। 


क्रातिसंगीत -३१ 


तुजे मुखार 


तुजे मुखार दुस्माना 
नाच दिमी मोडचों ना 
वठार दोळे , पेटय नाळी 
हावेस म्हजो मरचो ना . 


हांगा म्हजी शेतां , भाटां 
हांगा म्हजी गोरवां , जोतां 
हांगाच म्हजी वार , मठी 
अन्न , रांदन , आयदनां . 


लागत तशे बांद पांय 
तोंडाक केदोय गुड्डो लाय 
हाणशि जाल्यार हाण उबो 
तरीय दिमी मोडचों ना . 


तुजे मुखार सुल्ताना 
हांवरे पांयां पडों ना 
भुंय म्हजी , जीण म्हजी 
तिका वाटावंक भिवंचों ना . 


हुंवारि न्हंयेक आडायत कोण ? 
पेट्टया रानाक पालयत कोण ? 
रकली तांबशी , फांकलो दीस 
आमीरे आतां न्हिदचे ना . 


क्रातिसंगीत -३२ 


जयपुण्यभू , जयभारता ! 


कितले तुजे रंग आनी 
अग्रुपाची तुजी रूपां 
कितली झुजां देखली तुवें 
कितली मोडां , किंतली कुपां 
जय पुण्यभू , जय भारता ! 


रोयणींतली काळखी फोडून 
अयोध्येचो राम दिलो 
बंदखणीच्या वण्टींभितर 
गवळया पोरांक कृष्ण दिलो 
जिविताच्या झुजा - मळार 
कर्तुपाची सांगली गिता 
जय पुण्यभू , जय भारता ! 


वसांच्या बडयांचे 
कितले तुवें सोसले लडे 
सालती तुटून व्हांवलें रगत 
थंयच नवे फुल्ले कळे 
शेकानशेक आंगार तुज्या 
आंकरी सदांच लसलसता 
जय पुण्यभू , जय भारता ! 


गौतमाचो जावन हांसो 
कितली मनां जिखली तुवें 
धर्माचोजावन पासो 
कितले जणांक मोडले तुवें 
भार्गवाचो राग तुजो 
कर्णाची उदारता 
जय पुण्यभू , जय भारता ! 


फांतोडेच्या नितळ -मळांत 
मंत्रांची सोडली भिरी 
यज्ञांतल्या उज्या भितर 
गेल्यो जळून आमच्यो नडी 
काळखांतल्यान उजवाडाची 
वाट तुजी झगझगता 
जय पुण्यभू , जय भारता ! 


निश्चयाची धार देखून 
यमान लेगीत मानली हार 
सपन पिशें खरें करूंक 
सोडलें ध्रुवान आपलें दार 
जेन्ना जुलूम मारता खोंट 
खांबो फोडून भायर सरता 
जय पुण्यभू , जय भारता ! 


क्रांतिसंगीत -३३ 


संवसाराची सगली व्हडी 
लागली तुजे भांगरा - तडी 
तुजे देगेर गेल्यो फुटून 
कितल्यो विजो - वावजडी 
रक्त - पिशी क्रांति हांगा 
शांततायेक पोटलायता 
जय पुण्यभू , जय भारता ! 


मस्ते मनीस कुडे जावन 
जेन्ना तुजेर बसले घाय 
चरख्याचे सूत घेवन 
सुल्तानाचे बांदले पाय 
कोटि मना गुंथून तुवें 
घडली तुजी अखंडता 
जय पुण्यभू , जय भारता ! 


काळीज म्हजें कंवळे अजून 
तुज्या मोगान जळपाखातीर 
हात म्हजे तरणे अजून 
तुजेमुखार जोडपाखातीर 
जिविताची जाय म्हजी 
तुजेखातीर परमळटा 
जय पुण्यभू , जय भारता ! 


क्रांतिसंगीत -३४ 


गोंय म्हजें 


गोंये म्हजें गायताम्हज्या 

दर्या ल्हारांचेर 
शेतां - भाटात रूजता हांगा 

गीता वंठाचेर ।।धृ ।। 


दोगरांवाठार काजुंनी त्यो 

गायता सारोळ्यो 
घरांगावांत शिकता म्हज्यो 

शिटूक पिटोळ्यो 
पिटोळ्यांची सारोळ्यांची 

तंद्रा सुरांचेर 
गोय म्हजें गायताम्हज्या 

दर्या ल्हारांचेर ।।१ ।। 


माडामाडार स्तवन कशें . 

कवनरेंदराचें 
दर्याल्हारांचेर सवन 

हवन खारव्याचे 
पिकता मोग गोंयचो तांच्या 

स्वास उस्वासाचेर 
गोंय म्हजें गायता म्हज्या 

दर्या ल्हारांचेर ।।२ ।। 


नीस जायना गोंयचो मनीस 

हुपीत वेता धारो 
गोंयचो मनीस मनीसपणाक 


वचूक दिना वेरो 


गोंयकारांनो गांवया गीतां 

हिंद भुयेंचेर 
गोंय म्हजें गायता म्हज्या 

दर्या ल्हाराचेर ।।३ ।। 


क्रातिसंगीत -३५ 


इतलें जैत आमगेलें 


कितल्यो खेपो भिवन पिशा 
जीव तुजो घेतलो मुठींत 
येतली घडी तेन्ना पिशा 
मर्ण तुका घेतलें कुशीत . 


दयविलें मोड देखून 
इतलो कित्याक थरथरो ? 
घुस्मटून मरूंक तुका 
कट्टी भरून उदक पुरो . 


बायल - पोरां , घरा - दारां 
सगलें आसा सोडचेलें 
पावल वाजय नासतानां 
मर्ण तुका व्हरतलें . 


इतलो भिशी , रडशी कित्याक ? 
मर्ण तुका हांसतलें 
हांसत , हांसत स्वास सोडप 
इतलें जैत आमगले . 


क्रातिसंगीत -३६ 


मुक्तिदेवते 


मुक्तिदेवते तुज्या नमन पावला 
विस्व पंचारती घेवन रावलां 

शांत तूं क्रांति तूं 

आत्म - उत्क्रांतीतूं 
सगळ्यो वेदश्रुती गायति नवलां 

जाग्रुती नित्य तूं 

सास्वती सत्य तूं 
त्वद्रुपीं पुण्यधन आमकां पावलां 

सायबिणी तुजे विणे 

सुख उणें दुख दुणे 
फुलचेलें जनजिणें सामके बावलां 

गे तुजी बिबुत दी 

गे तुजें तीर्थ दी 
सार्थ जावं दी तुवें दिल्ली कौलां 


र 


क्रातिसंगीत -३७ 


पुण्य हिन्ददेस 


पुण्य हिन्ददेस , स्वदेस तुज्या मोगान 
दिसान दिसान , वेतां पिसावन , तुजेंच ध्यान . ।।धृ ।। 


कोंवळी कीर्णा सान सकाळ 
तुजेर उधळटा अंतराळ 
नांव जिबेर तुजें त्रिकाळ 
नाचैत व्हावता व्हाळ दुदाळ 
सर्ग ल्हान म्हाका दिसूंक तुज्या म्हऱ्यान 


11911 


खेळटा जंय स्वतंत्रताय 
पुनव फुलौति उक्तताय 
शक्त स्फूर्त परगटायत 
गिन्यान शिकता मुक्तताय 
तीर्थ तूं , तुजे सुपूत सत्यवान 


।।२ ।। 


जल्म हेय भुयेर तुज्या 
मेळौंक मनीस देवांत झुजां 
धर्म 6 न्हिवौन उज्याक , 
शिंपीत वेता मोगा बीजां 
धन्य हिन्द देस म्हजो अमोल प्राण 


।।३ ।। 


घेवन हातांत तुजें निशाण 
मिरैत वेता जागैत रान 
रिणाक तुज्या सोबतशें दान 
पायांर तुज्या हे पंचप्राण 
ऊंच उरूं युगां युगां अशीच मान 


।।४ ।। 


ऋतिसंगीत -३८ 


भारततीर्थ 


रूशीमुनिंचो देश म्हजो 
पुण्य भारततीर्थ 
देवांक पसून मनशांकडे 
लांवची पडल्या सर्त 
ते म्हान मनीस केन्नासावन 
अबे आसा त्या तिर 
चित्ता म्हज्या बागय तुजी 
तकली तांच्या पावलार 11911 


वेद जांणी रचलो तांचो 
देश हो पवित्र 
अपषिदां गायलीं ताचें 
रकता हांगा इत्र 
गीत ताचें गायत गायत 
गायत राव तूं भूयतळार 
चित्ता म्हज्या बागय तुजी 
तकली तांच्या पावलार ।।२ ।। 


मनीसपणाकमान दिवंक 
आयज अबे धर्म हांगा 
फकत हेच पुण्य भुयेर 
निस्वार्थी कर्म हांगा 
असल्या पुज्य पुसांची 
धूळ लायगो कपलार 
चित्ता म्हज्या बागय तुजी 
तकली तांच्या पावलार 


।।३ ।। 


क्रांतिसंगीत -३ ९ 


हिमालयाक फकत पळय 
झुंच माथें जातलें 
हिंदसागरांत भीज 
मन महान जातले 
गंगाजळ सिंधूजळ 
जळ पवित्र संसारार 
चित्ता म्हज्या बागय तुजी 
तकली तांच्या पावलार ।।४ ।। 


लाख हांगा लोक हांगा 
संसारांतले आयले 
भारतांत भारतीय 
जावन ओक रावले 
नदर तुजी पडूं दिगो 
तांच्या मोगा कौलार 
चित्ता म्हज्या बागय तुजी 
तकली तांच्या पावलार ।।५ ।। 


कळी काळांकूय मुक्त करपी 
भूय म्हजी असली 


धतरचेर सर्ग म्हणून 


भारत भूय वसली 
मनीस हांगचे वयर गेले 
जित्या जिवान सर्गार 
चित्ता म्हज्या बागय तुजी 
तकली तांच्या पांवलार ।।६ ।। 


क्रातिसंगीत -४० 


चल्ले लाख जवान 


संकश्टाच्या तुफान वेळार 
राखूक भूयचो मान 
चल्ले लाख जवान . 


सोडून कंवळो मोग घराचो 
धल्लो आमी मार्ग झुजाचो 
फायच्या भांगरा सप्ना खातीर 
सोडलें आयचे भान 
चल्ले लाख जवान . 


शुरविरांची भंय आमगेली 
अशीच उरची हांसरी मेकळी 
म्हणून मांत लेगीत राखतांव 
स्वतंत्रतेची तान 
चल्ले लाख जवान . 


उगडासाची तोडली बांदपां 
हड्डी केलीं उगडी खडपां 
जिवीत राखपाखातीर करतांव 
आमचे जिणेचे दान 
चल्ले लाख जवान . 


रयताचें हें झूज आमगेलें 
जैत आमगेलें जैत आमगेलें 
जैतवंत या हातार घेतल्या 
आमचे पांचूय प्राण 
चल्ले लाख जवान . 


सैनिक आमी समानतेचे 
सुखांत ना बागचे , दुखांत ना मोडचे 
आमच्या रगतान बरयत वेतले 
इतिहासाचे पान 
चल्ले लाख जवान . 

क्रातिसंगीत -४१ 


ही भुरगी 
पाक्वता कशी 
आनंद पिछी 

क्या पुस्तकांची पंगत ! धवा आमची सात !! 


